

રોબોટિક સર્જરી

ડૉ. કેવલ પરમાર

એમ.એસ. ઓર્થોપેડિક (પોસ્ટ ગ્રેજુએટ)

ટ્રોમ્પા એન્ડ સ્પોર્ટ્સ ઈન્જિનિયરિંગ સિસ્ટમ્સ સર્જન

ઘૂંટણ બદલવાનું ઓપરેશન



ભાવનગર આવૃત્તિ 8 સૌરાષ્ટ્ર આસપાસ

સનસનાટી નહીં, સત્ય. અફવા નહીં આધાર

બીજીએસ સેન્ટર, ઘોઘાગેટ, ભાવનગર ફોન: (૦૨૭૮) ૨૫૧૪૫૧૪, ૨૫૧૪૫૧૫

SAROVAR PREMIERE Bhavnagar A SAROVAR HOTEL

Iscon Mega City, Opp. Victoria Park, Bhavnagar - 364002

Reservations : +91 7575005171

esp@sarovarhotels.com



જયરાજ આહીરને બિસ્તરાની મંજૂરી, ઘરનું ટિકિન જમી શકશે: જેલમાં ૧૧ નંબરની બેરેક ફાળવાઈ

૬ દિવસ બાદ જેલમાં ઘરનું જમવાનું આપવા મળી કાનુની મંજૂરી

ભાવનગર, તા. ૩૧

બગદાણાના કોળી યુવક નવનીત બાલવિયા પર હુમલા પ્રકરણમાં ૨૫ જાન્યુઆરીના રોજ આરોપી જયરાજ આહીરની મોડી સાંજે જેલ એન્ટ્રી થઈ હતી. સૂત્રો પાસેથી મળતી માહિતી અનુસાર જયરાજ આહીરને પ્રથમ ભાવનગર જિલ્લા જેલની અંદર આઈટર બેરેકમાં રાખવામાં આવ્યો હતો. ત્યારબાદ ૨૭ જાન્યુઆરીના રોજ જયરાજ આહીરને ૧૧ નંબરની બેરેક ફાળવવામાં આવી છે. જયરાજ આહીરના પરિવારજનોએ તેની માટે બિસ્તરા અને ટિકિન માટે અરજી કરી હતી, જે ૨૮ જાન્યુઆરીના રોજ મંજૂર કરવામાં આવી છે. છ દિવસ જેલનું ભોજન લીધા બાદ હવે જયરાજને ઘરનું જમવાનું મળશે. બીજા બાજુ નવનીત બાલવિયા પર હુમલો



કરનારા ૧૪ આરોપી જેલના સળીયા પાછળ છે. તે પૈકી જેલ મુક્ત થવા ૮ આરોપીએ તેમના વકીલ મારફતે મહુવા કોર્ટમાં રેગ્યુલર જામીન અરજી મૂકી છે જ્યારે અન્ય એક બગદાણાના શખ્સે પોતાની આગોતરા અરજી પણ મૂકી છે. ૩૦ જાન્યુઆરીના રોજ મહુવા કોર્ટમાં આ અંગે સુનાવણી હાથ ધરવામાં આવી હતી, જેમાં મહુવા કોર્ટ ૮ આરોપીના રેગ્યુલર

આઠ આરોપીઓએ રેગ્યુલર જામીન અરજી કરી, એક શખ્સે આગોતરા જામીન માંગ્યા

હાલ જેલમાં રહેલા ૧૪ આરોપી પૈકી આઠ આરોપી રાજુ દેવાયતભાઈ ભમ્મર, વિરુ મધુભાઈ સયડા, આતુ ઓધડભાઈ ભમ્મર, ભાવેશ ભગવાનભાઈ છેલાણા, વિરેન્દ્ર જેરામભાઈ પરમાર, પંકજ માવજભાઈ મેર, સની ઉર્ફે સતીષ વિજયભાઈ વનાવિયા અને ઉત્તમ ભરતભાઈ ભાંભણીયાએ જેલ મુક્ત થવા વકીલ મારફતે મહુવા કોર્ટમાં રેગ્યુલર જામીન અરજી કરી હતી. જ્યારે બગદાણા ગામે રહેતા પાતુ ભુથાભાઈ ભાદરકાએ પોતાના વકીલ મારફતે આગોતરા જામીન અરજી પણ કરી હતી. આ તમામ જામીન અરજી પર ૩૦ જાન્યુઆરીના મહુવા કોર્ટમાં સુનાવણી હાથ ધરાઈ હતી, જેમાં મહુવા કોર્ટ ૮ શખ્સની રેગ્યુલર જામીન અરજી અને એકના આગોતરા જામીન અરજી મામલે મુદત પાડી છે. આગામી ૨ ફેબ્રુઆરીના રોજ સુનાવણી હાથ ધરવામાં આવશે. તેમ જાણવા મળ્યું છે.

અને એકના આગોતરા જામીન આગામી સુનાવણી ૨ અને સંબંધના મુદત આપી છે. હવે ફેબ્રુઆરીના રોજ હાથ ધરાશે.

મારી સામે કાતર મારે છે તેમ કહી બે ભાઈઓએ મારમાયો

ઝપાઝપીમાં ગળામાંથી ચાંદીની ચેઈન અને પાકીટ પણ પડી ગયાની મહુવા પોલીસ મથકમાં ફરિયાદ નોંધાવાઈ

ભાવનગર, તા. ૩૧

મહુવાના નૂતનનગરમાં રહેતા અને સીટીઝન ગેસ્ટ હાઉસમાં મહેમાનને મળવા ગયેલ યુવાનને મારી સામે કાતર કેમ મારો છો કહી બે ભાઈઓએ ઢીકાપાટુનો માર મારી ધમકી આપ્યાની ફરિયાદ નોંધાવતા મહુવા પોલીસે ગુનો નોંધી તપાસ હાથ ધરી છે.

બનાવ અંગે જાણવા મળતી વિગતો મુજબ અસિયાના એપાર્ટમેન્ટ સીટી હોલ સામે આંબાવાડી નૂતનનગર મહુવા ખાતે રહેતા અહેમદરજા મોહમદઆરીફ બદામી ઉ.વ. ૨૭ ધંધો-વેપાર વાળાએ મહુવા પોલીસ મથકમાં એવા મતલબની ફરિયાદ નોંધાવેલ કે ગુરુવારે સાંજના આઠેક વાગ્યે બોમ્બેથી આવેલ અમારા મહેમાન સીટીઝન ગેસ્ટહાઉસમાં રોકાયેલ હોય જેમને મળવા હું સિટિઝન ગેસ્ટહાઉસ તરફ ગયેલ ત્યારે આસિફ રહીમભાઈ કલાણીયા મને જોઈને ઉભો રહી કહેલ કે મારી સામે કેમ કાતર મારે

છે તેમ કહી મને ગાળો દેવા લાગેલ જેથી મેં મારા પિતાને ફોન કરી બનાવની વાત કરેલ ત્યારે આસિફે ફોન કરી તેના ભાઈ ઈલીયાસને બોલાવતા તુરત જ ઈલીયાસ તેનું મો.સા લઈને સીટીઝન ગેસ્ટ હાઉસે આવી ગયેલ અને ઈલીયાસે પાછળથી આવી માથા પાછળ મુકી મારેલ આસિફે મોઢા ઉપર ઢીકો મારેલ અને બંને ભાઈઓ મને પકડીને શરીર આડેપડ ઢીકા પાટુનો માર મારવા લાગેલ ત્યારે લોકોએ વચ્ચે પડી બચાવેલ. અને તે લોકો જતા રહેલ અને જતા જતા કહેલ કે આજે તો તું બળી ગયો હવે પછી જો મહુવામાં સામો મળીશ તો તારા ટાંટિયા ભાંગી મારી નાખીશ તેવી ધમકી આપતા ગયેલ આ ઝપાઝપીમાં મારા ગળામાંથી ચાંદીની ચેઈન અને પાકીટ પડી ગયેલ હતા. આ બનાવ અંગે પોલીસે બંને શખ્સો સામે બીએનેસની કલમ ૧૧૫-૨, ૩૫૨, ૩૫૧-૨, ૫૪ મુજબ ગુનો નોંધી તપાસ હાથ ધરેલ છે.

કોર્પોરેશન દ્વારા આખરે બિન રહેણાંકી લીઝ હોલ પ્લોટના રીન્યુઅલની હાથ ધરાશે પ્રક્રિયા

ચૂંટણી પૂર્વે આજની સભામાં લીઝ પટ્ટા રિન્યુ કરવા મંજૂરીની મહોર લાગશે

ભાવનગર, તા. ૩૧

ભાવનગર મહાનગરપાલિકામાં બિન રહેણાંકી લીઝ પટ્ટા મામલે ભાજપ સંગઠન અને ભાજપના જ નગરસેવકો વચ્ચે વકરેલો વિવાદ છેક પ્રદેશ સુધી પહોંચતા વર્ષ ૨૦૨૪ થી બિન રહેણાંકી લીઝ પટ્ટા રીન્યુઅલ કરવાના બંધ કર્યા હતા. અંતે હવે ચૂંટણી પહેલા સાધારણ સભામાં ફેક્ટરી પ્લોટ સહિતના બીન રહેણાંકી લીઝ પટ્ટા રીન્યુ કરવા મંજૂરીની મહોર લાગશે.

કોર્પોરેશનને ફાળવેલા રહેણાંકી અને બિન રહેણાંકી લીઝ હોલ પ્લોટમાં લીઝ પટ્ટા ધારક ગમે તેટલી ભૂલ કરે અથવા નિયમોનું ઉલ્લંઘન કરે તેમ છતાં કોર્પોરેશનમાં કરવામાં આવેલા ઠરાવના સહારે દંડ ભરીને પણ લીઝ હોલ પ્લોટ રીન્યુ થઈ શકે છે. કોર્પોરેશનના ઠરાવવામાં જ તમામ પ્રકારની છટક બારીઓ રાખેલી છે. છેલ્લે વર્ષ ૨૦૨૪માં બિન રહેણાંકી લીઝ પટ્ટા રીન્યુ કર્યા હતા ત્યારબાદ

બઘાચારના છાંટા ન ઉડે તે માટે રીન્યુ કરવાની પ્રક્રિયાને જ બ્રેક લગાવી દીધી હતી. ત્યારબાદ રહેણાંકી લીઝ હોલ પ્લોટને ધીરે ધીરે રીન્યુ કરવાની પ્રક્રિયા શરૂ કરી હતી. તેમાં પણ નિયમોમાં કડકાઈ રાખી હતી. અંતે હવે બિન રહેણાંકી લીઝ હોલ પ્લોટને પણ રીન્યુ કરવા પ્રક્રિયા હાથ ધરી છે.

આજે મળનારી સાધારણ સભામાં વર્ષો બાદ બિન રહેણાંકી લીઝ હોલ પ્લોટ રીન્યુ થવા જઈ રહ્યા છે. બિન રહેણાંકી કુલ ચાર લીઝ હોલ પ્લોટમાં ત્રણ તો રૂવાપરી રોડ પરના ફેક્ટરી પ્લોટ છે. તેમાં હમણાં ઘણાંમાં નામ ટ્રાન્સફર કરવાની શરતે મંજૂર કરાશે તો એકમાં તો તે મિલકતમાં ત્રાહિત વ્યક્તિ દ્વારા કોર્ટમાં દાવો દાખલ કરવામાં આવ્યો છે તેનું સોગંદનામુ રજૂ કરી તેના પર રીન્યુઅલ કરાશે. જ્યારે સંસ્થાકીય પ્લોટમાં જૂનું બાંધકામ છે તેને રેગ્યુલરાઈઝ કરાવી લેવાની શરતે પ્લોટને રીન્યુ કરવામાં આવશે. મહાનગરપાલિકા હસ્તકના કુલ ૨૮,૧૦૦ લીઝ હોલ પ્લોટ આવેલા છે. તે પૈકી હાલમાં ૨૭,૦૦૦ રહેણાંકના અને ૧,૧૦૦ બિન રહેણાંકના લીઝ પ્લોટ છે. પરંતુ શાસકો તરફથી બિન રહેણાંક લીઝ પ્લોટને લગાવેલી બ્રેક અને બાકી પૂર્વતાને કારણે હાલમાં ૮૨ જેટલી લીઝ રીન્યુ કરવાની અરજી પેન્ડિંગ છે.

દેવુબાગ દેવનાથ મહાદેવ મંદિરમાં ચોરી કરનાર ઝડપાયો: ૨ દિવસના રિમાન્ડ મંજૂર

કુંભારવાડા મોતીતળાવના અલ્ટાઈને ઝડપી લઈ હાથ ધરાઈ કાયદેસર કાર્યવાહી

ભાવનગર, તા. ૩૧

શહેરના દેવુબાગ વિસ્તારમાં આવેલ દેવનાથ મહાદેવ મંદિરને ચોરી નિશાન બનાવ્યું હતું, અજાણ્યા ઈસમે મંદિરના દરવાજાનો આગળીયો તોડી મૂર્તિઓ પરના હારની ચોરી કરી હતી, તેમજ આસપાસના ૬ જેટલા રહેણાંકી મકાનોમાં ચોરીનો નિષ્ફળ પ્રયાસ કર્યો હતો, બનાવ અંગે નિલમબાગ પોલીસમાં ગુન્હો નોંધાયો હતો અને ગણતરીના દિવસમાં મંદિરમાં ચોરી કરનાર ઈસમને ઝડપી

કોર્ટમાં રજૂ કરી કોર્ટ ૨ દિવસના રિમાન્ડ મંજૂર કર્યા છે. ભાવનગરના દેવુબાગ સોસાયટીના પ્રમુખ જશપાલસિંહ પોડુભા ગોહીલે નીલમબાગ પોલીસ મથકે ફરિયાદ નોંધાવી હતી. ગત ૨૬ જાન્યુઆરીના રોજ હવેલી સવારે પાંચ વાગ્યાના અરસામાં એક શખ્સ ચોરી કરતો નજરે પડ્યો હતો, મંદિરના પુજારી જ્યારે પૂજા માટે પહોંચ્યા ત્યારે તેમને મંદિરના મુખ્ય દરવાજાનો આગળીયો તૂટેલો જોવા મળ્યો હતો. ?તપાસ કરતા જાણવા મળ્યું હતું કે,



તસવીર : ધવલ વાજા

મંદિરની અંદર બિરાજમાન હનુમાનજી અને ગણપતિ દાદાની મૂર્તિ પર પહોરવેલા અંદાજ રૂ. ૧૦ હજારની કિંમતના ૨ મેટલના હાર કોઈ અજાણ્યો શખ્સ ચોરી કરી ગયો હતો. તસ્કરોએ મંદિરની દાનપેટી તોડવાનો પણ પ્રયાસ કર્યો હતો, પરંતુ તેમાં તેઓ સફળ થયા નહોતાં. ચોરીની જાણ થતા સોસાયટીના અગ્રણીઓએ સીસીટીવી ફૂટેજ તપાસ્યા હતા, જેમાં અજાણ્યો શખ્સ મૂર્તિઓ પરથી હાર ચોરતો કેમેરામાં કેદ થયો હતો. અને ?મંદિરમાં ચોરી કર્યા બાદ તસ્કરોએ સોસાયટીમાં ૬

જેટલા મકાનોમાં ચોરીનો નિષ્ફળ પ્રયાસ કર્યો હતો. જે અંગે ૨૮ જાન્યુઆરીના નીલમબાગ પોલીસે અજાણ્યા ચોર વિરુદ્ધ ગુનો નોંધી તપાસ હાથ ધરી હતી. આ ઘટનાના પગલે ગણતરીના દિવસમાં નિલમબાગ પોલીસે મંદિરમાં ચોરી કરનાર અને અન્ય મકાનોમાં ચોરીનો પ્રયાસ કરનાર ઈસમ અલતાફ અબ્દુભાઈ બેલીમ જે શહેરના કુંભારવાડા મોતીતળાવ વિસ્તારનો રહેવાસીને ઝડપી પાડ્યો હતો. જોકે ઝડપાયેલા શખ્સ પાસેથી ચોરી અંગે મુદામાલ મળી આવેલ નથી, જેની વધુ તપાસ માટે પોલીસે કોર્ટમાં રજૂ કરી ૨ દિવસના રિમાન્ડ માંગણી કરી હતી. જેમાં કોર્ટ ૨ દિવસના રિમાન્ડ મંજૂર કર્યા છે.

જેસરનો શખ્સ ઈંગ્લીશ દારૂના આંધ યપટા સાથે ઝડપાયો

ભાવનગર, તા. ૩૧
ભાવનગર જિલ્લાના જેસર પોલીસ મથકના સ્ટાફને આત્મી મળેલ કે એક સફેદ ટપકા વાળો શર્ટ તથા ફોરમલ પેન્ટ પહેરેલ ઈસમ પોતાના કબજામાં ઈંગ્લીશ દારૂ રાખી ઉભો હોય જે આત્મી આધારે રાત્રીના ચિરોડાથી સનાળા ગામ જવાના રસ્તે આવી તપાસ કરતા ઉપરોક્ત વર્ણન વાળો ઈસમ હાથમાં પ્લાસ્ટીકની કાળી કોથળી રાખી શંકાસ્પદ હાલતમાં હાજર મળી આવેલ

જેથી તેને પકડી નામ ઠામ પુછતા પોતે વિજયભાઈ ખાટાભાઈ વાધેલા ઉ.વ. ૩૦ રહે. જુના સનાળા, તા. જેસર વાળો હોવાનું જણાવેલ. તેની જડતી કરતા તેના પ્લાસ્ટીકની કાળી કોથળીમાંથી ઈંગ્લીશ દારૂની ૧૮૦ એમએલની ૮ નાની બોટલો મળી આવેલ જે એક બોટલની કિ.રૂ. ૧૦૦/- લેખે કુલ રૂ. ૧૮૦૦ના મુદામાલ સાથે તેની અટકાયત કરી પ્રોહિબિશન એક્ટ હેઠળ ધોરણસરની કાર્યવાહી હાથ ધરેલ.

ગુજરાત સરકારનો મહત્વનો નિર્ણય, ૨૦થી વધુ સરકારી સેવાઓમાં આધાર વેરિફિકેશન ફરજિયાત

ભાવનગર, તા. ૩૧
રાજ્યમાં સરકારી સેવાઓને વધુ સરળ, ઝડપી અને બ્રહ્માચારમુક્ત બનાવવા માટે ગુજરાત સરકારના વિજ્ઞાન અને પ્રોદ્યોગિકી (DST) વિભાગ દ્વારા એક મહત્વપૂર્ણ ઠરાવ કરવામાં આવ્યો છે. વહીવટી સુધારણા આયોગની ભલામણોને આધારે હવે ડિજિટલ ગુજરાત પોર્ટલ પર સૌથી વધુ ઉપયોગમાં લેવાતી ૨૦-૩૦ જેટલી જીઈસીઈજી માટે આધાર પ્રમાણીકરણ અમલી બનાવવામાં આવ્યું છે. ગુજરાત વહીવટી સુધારણા આયોગના પાંચમા અહેવાલની

ભલામણ મુજબ, નાગરિકોને સીધી સ્પર્શતી યોજનાઓમાં પારદર્શિતા લાવવા અને સરકારી નાણાંનો દુરુપયોગ અટકાવવા આ નિર્ણય લેવાયો છે. એક જ વ્યક્તિ અલગ-અલગ ઓળખ ઉભી કરી વારંવાર લાભ ન લે તે સુનિશ્ચિત કરવા. નાણાંકીય સહાય, સબસિડી અને અન્ય કલ્યાણકારી યોજનાઓ સીધી પાઠા લાભાર્થી સુધી પહોંચાડવા. આ ઠરાવની અમલીકરણ બાદ હવે આવકના દાખલા, સામાજિક વર્ગના પ્રમાણપત્રો, રેશનકાર્ડમાં નામ સુધારવા/ઉમેરવા અને

સોગંદનામા જેવી અંદાજે ૨૦ જેટલી મુખ્ય સેવાઓમાં આધાર પ્રમાણીકરણ જરૂરી બનશે. આધાર પ્રમાણીકરણ થવાથી વારંવાર ઓળખ અને રહેકાણના પુરાવાઓ આપવાની જરૂર રહેશે નહીં. ગવર્નન્સ પ્રોસેસ રી-એન્જિનિયરિંગ (ઈઈ) અને બિઝનેસ પ્રોસેસ રી-એન્જિનિયરિંગ (ઈઈ)ના અમલથી સરકારી પ્રક્રિયાઓ ટૂંકી અને ઝડપી બનશે. ડેટા પ્રાઈવેસી માટે માત્ર ૪ આંકડાનું 'માસ્ક આધાર' વાપરવામાં આવશે અને ૨૦૨૧ના રેગ્યુલેશન મુજબ સુરક્ષા જાળવવામાં આવશે.

ભરતનગરમાં રિક્ષા પલટી જતા વિપ્ર યુવાનનું મોત



તસવીર : ધવલ વાજા

ગત સાંજના સુમારે માલધારી સોસાયટીના નાળા પાસે રિક્ષા પલટી જતા સર્જઈ કરુણાંતિકા

ઉપલબ્ધ પ્રાથમિક વિગતો મુજબ શહેરના ભરતનગર વિસ્તારમાં ગઈકાલે સાંજના સોમવારે માલધારી સોસાયટીના નાળા પાસે કોઈ કારણસર રિક્ષા પલટી મારી ગઈ હતી. આ ઘટનામાં વિપ્ર યુવાન અભિષેક દવે (ઉંમર વર્ષ ૨૮) ને ગંભીર પ્રકારની ઈજાઓ થઈ હતી. આથી તેને સારવાર માટે તાકીદે સારવાર માટે સર તખ્તસિંહજી હોસ્પિટલમાં ખસેડાયેલ. જ્યાં ફરજ પરના તબીબે યુવકને તપાસીને મૃત જાહેર કર્યો હતો. આ બનાવથી શોક વ્યાપી ગયો હતો.

રસાલા કેમ્પમાં જુગાર રમતા સાત ઝડપાયા



તસવીર : ધવલ વાજા

ભાવનગર, તા. ૩૧
ભાવનગરના રસાલા કેમ્પ વિસ્તારમાં નવાગુરુદ્વારા સામેના ખુલ્લા મેદાનમાં જાહેર જગ્યાએ ગંજીપતાના પાના વડે હાર-જીતનો જુગાર રમતા ગોવિંદ સોલંકી, રસ્તમખાન પઠાણ, આહીરઅબ્બાસ બેલીમ, સલીમ બેલીમ, મુકેશ મેર, રાજુ ડાભી અને સોમુ મકવાણાને નિલમબાગ

પોલીસે રેડ કરી ઝડપી લીધા હતા. પોલીસ તપાસમાં આરોપીઓ પાસેથી રોકડા રૂ. ૧૦,૬૪૦ તથા રૂ. ૧૦,૦૦૦ ની કિંમતના બે મોબાઈલ ફોન મળી કુલ રૂ. ૨૦,૬૪૦ નો મુદામાલ જપ્ત કરવામાં આવ્યો છે. આ મામલે પોલીસે જુગાર ધારાની કલમ હેઠળ ગુનો નોંધી આગળની તપાસ હાથ ધરી છે.

રમકડાંની આઈ-ટેક કંપનીમાં અકસ્માતમાં ઈજાગ્રસ્ત યુવાનનું મોત

ભાવનગર, તા. ૩૧
સિહોરના શામપરા (બો) ગામ પાસે આવેલી આઈ-ટેક રમકડાંની કંપનીમાં ગત ઓગસ્ટ મહિનામાં સર્જાયેલા એક અકસ્માતમાં ગંભીર રીતે ધાયલ થયેલા ૩૧ વર્ષીય યુવાન નિશાંત મનસુખભાઈ વાઢેરનું લાંબી સારવાર બાદ રાજકોટ સિવિલ હોસ્પિટલ ખાતે મોત થતા મૃતકની બહેન દિપીકા વાઢેરે ટ્રક ચાલક વિરુદ્ધ વરતેજ પોલીસ મથકમાં ફરિયાદ નોંધાવી છે, આ બનાવ અંગે વરતેજ પોલીસ મથકેથી જાણવા મળતી વિગતો અનુસાર ગત તા. ૨૮/૮/૨૦૨૫ ના રોજ બપોરેના બે વાગ્યાના અરસામાં નિશાંત આઈ-ટેક કંપનીમાં ફરજ પર હતા, તે દરમિયાન કંપનીમાં રહેલા એક ટ્રક નંબર GJ-04-AW-9355 ના ચાલક પોતાનો ટ્રક બેકીકરાઈથી અને પૂરઝડપે રિવર્સમાં લેતા નિશાંત ટ્રક અને કંપનીની દીવાલ વચ્ચે દબાઈ

કંપનીમાં ટ્રકે રિવર્સમાં લેતા દીવાલ વચ્ચે દબાયેલા ૩૧ વર્ષીય યુવાને ૫ મહિના ની સારવાર બાદ દમ તોડ્યો, ચાલક વિરુદ્ધ ફરિયાદ

ભાવનગરમાં અને ત્યારબાદ શિહોરમાં સારવાર લીધી હતી, ફરી પેટમાં દુખાવો ઉપડતા શિહોરમાં બીજું ઓપરેશન કરવામાં આવ્યું. ૧૪ જાન્યુઆરીએ ટાંકા લીકેજ થતા હાલત નાજુક બની હતી અને વધુ સારવાર માટે નિશાંતને ૧૬ જાન્યુઆરીએ રાજકોટ સિવિલ હોસ્પિટલના ICU વોર્ડમાં દાખલ કરવામાં આવ્યા હતા, જ્યાં સારવાર દરમિયાન ગત તા. ૧૮/૧/૨૦૨૬ ના રોજ ફરજ પરના ડોક્ટરે તેમને મૃત જાહેર કર્યા હતા, મૃતકની બહેન દિપીકાએ જણાવ્યું હતું કે, પિતાની નાદુરસ્ત તબિયત અને ભાઈને બચાવવા માટે હોસ્પિટલની દોડામધમાં વ્યસ્ત હોવાને કારણે તેમજ ભાઈનો મૃત્યુ બાદની અંતિમ વિધિમાં રોકાયેલ હોવાથી ફરિયાદ નોંધાવવામાં વિલંબ થયો હતો, હાલ વરતેજ પોલીસે ટ્રક નંબર GJ-04-AW-9355 ના ચાલક વિરુદ્ધ ગુનો નોંધી વધુ તપાસ હાથ ધરી છે.

એસ.ટી. બસ સ્ટેન્ડમાં મોબાઈલની ચોરી કરનાર તસ્કર ઝડપાયો

ભાવનગર, તા. ૩૧
ભાવનગરના એસ.ટી. બસ સ્ટેન્ડમાં મુસાફરોની ભીડનો લાભ ઉઠાવી મોબાઈલ ચોરી કરતી ટોળકી કે ઈસમો પર લગામ કસતા નીલમબાગ પોલીસે એક આરોપીને ઝડપી લીધો છે. બસ સ્ટેન્ડમાંથી જ્યોતિબેન ડાભીનો મોબાઈલ ચોરી થયો હોવાની ફરિયાદ પોલીસ મથકે નોંધાઈ હતી. આ ફરિયાદના આધારે પોલીસે ગણતરીના સમયમાં તપાસ હાથ ધરી અનિલકુમાર હિરાલાલ રાજપૂત નામના શખ્સની



તસવીર : ધવલ વાજા

અટકાયત કરી છે અને તેની પાસેથી ચોરીનો મોબાઈલ રિકવર કરીને આ ગુનાનો ભેદ ઉકેલી નાખ્યો છે.